

**മധുരമായ കുട്ടികളേ- ‘സ്വദർശനചക്രധാരിയായി ഭവിയ്ക്കൂ’ - നിങ്ങൾക്ക് പ്രകാശസ്തംഭമായി മാറണം, സ്വയം ആത്മാവാണെന്നു മനസ്സിലാക്കൂ, ഇതിൽ അശ്രദ്ധരാവരുത്.**

ചോദ്യം- നിങ്ങൾ വളരെ അത്ഭുതകരമായ വിദ്യാർത്ഥികളാണ്- എങ്ങനെ?

ഉത്തരം-നിങ്ങൾ ഇരിക്കുന്നത് ഗൃഹസ്ഥവ്യവഹാരത്തിലാണ്, ശരീരനിർവ്വഹണാർത്ഥം 8 മണിക്കൂർ ജോലിയും ചെയ്യുന്നു, ഒപ്പം തന്നെ ഭാവിയിലെ 21 ജന്മങ്ങളിലേയ്ക്കായി 8 മണിക്കൂർ അച്ഛനു സമാനമായി മാറുന്നതിനുള്ള സേവനവും ചെയ്യുന്നു, എല്ലാം ചെയ്തുകൊണ്ടും അച്ഛനേയും വീടീനേയും ഓർമ്മിക്കുന്നു- ഇതുതന്നെയാണ് നിങ്ങളുടെ അത്ഭുതകരമായ വിദ്യാർത്ഥി ജീവിതം. ജ്ഞാനം വളരെ സഹജമാണ്, കേവലം പാവനമായി മാറുന്നതിനാണ് പരിശ്രമം ചെയ്യുന്നത്.

ഓംശാന്തി. നമ്പർവൈസ് പുരുഷാർത്ഥം അനുസരിച്ച് അച്ഛൻ കുട്ടികളോട് ചോദിക്കുകയാണ്. മൂലവതനവും നമ്പർവൈസായി തീർച്ചയായും ഓർമ്മയുണ്ടാകും. കുട്ടികൾക്ക് ഇതും തീർച്ചയായും ഓർമ്മവരുന്നുണ്ടാകും അതായത് നമ്മൾ ആദ്യം ശാന്തിധാമത്തിൽ വസിക്കുന്നവരായിരുന്നു പിന്നീട് സുഖധാമത്തിലേയ്ക്ക് വരുന്നു, ഇത് തീർച്ചയായും ഉള്ളുകൊണ്ട് മനസ്സിലാക്കുന്നുണ്ടാകും. മൂലവതനം മുതൽ ഈ സൃഷ്ടി ചക്രം എങ്ങനെയാണ് കറങ്ങുന്നത് എന്നതുവരെ മുഴുവൻ കാര്യങ്ങളും ബുദ്ധിയിലുണ്ട്. ഈ സമയം നമ്മൾ ബ്രാഹ്മണനിൽ നിന്നും വീണ്ടും ദേവത, ക്ഷത്രിയൻ, വൈശ്യൻ, ശൂദ്രനായി മാറും. ഈ ചക്രം ബുദ്ധിയിൽ കറങ്ങിക്കൊണ്ടിരിക്കണം. കുട്ടികളുടെ ബുദ്ധിയിൽ ഈ മുഴുവൻ ജ്ഞാനവുമുണ്ട്. അച്ഛൻ മനസ്സിലാക്കിത്തന്നതാണ്, മുമ്പ് അറിയില്ലായിരുന്നു. ഇപ്പോൾ നിങ്ങൾ മാത്രമേ അറിയുന്നുള്ളൂ. ദിനംപ്രതി ദിനം നിങ്ങളുടെ വുദ്ധി ഉണ്ടായിക്കൊണ്ടിരിക്കും. വളരെയധികം പേർക്ക് പഠിപ്പിച്ചുകൊടുത്തുകൊണ്ടിരിക്കും. തീർച്ചയായും നിങ്ങൾ തന്നെയാണ് ആദ്യം സ്വദർശന ചക്രധാരിയായി മാറുന്നത്. നിങ്ങൾ ഇവിടെ ഇരിക്കുകയാണ്, ബുദ്ധികൊണ്ട് അറിയാം ഇത് നമ്മുടെ അച്ഛനാണ്. ബാബ തന്നെയാണ് നമ്മെ പഠിപ്പിക്കുന്ന സുപ്രീം ടീച്ചർ. നമ്മൾ എങ്ങനെയാണ് 84 ജന്മങ്ങളുടെ ചക്രം കറങ്ങുന്നത് എന്ന് ബാബ തന്നെയാണ് മനസ്സിലാക്കിത്തന്നത്. ബുദ്ധിയിൽ തീർച്ചയായും ഓർമ്മയുണ്ടാകുമല്ലോ. ഇത് ബുദ്ധിയിൽ സദാ ഓർമ്മയുണ്ടായിരിക്കണം, പാഠം അത്ര വലുതൊന്നുമല്ല. സെക്കന്റിയുടെ പാഠമാണ്. നമ്മൾ എവിടെ വസിക്കുന്നവരാണ്, പിന്നീട് എങ്ങനെയാണ് ഇവിടേയ്ക്ക് പാർട്ട് അഭിനയിക്കാൻ വരുന്നത് ഇതെല്ലാം ബുദ്ധിയിൽ ഉണ്ട്. 84 ജന്മങ്ങളുടെ ചക്രമാണ്. സത്യയുഗത്തിൽ ഇത്ര ജന്മം, ത്രേതായുഗത്തിൽ ഇത്ര ജന്മം- ഈ ചക്രം ഓർമ്മയുണ്ടാകുമല്ലോ. തനിക്ക് ഏത് സ്ഥാനമാണ് ലഭിച്ചത്, ഏത് പാർട്ടാണ് അഭിനയിച്ചത്, ഇതും തീർച്ചയായും ബുദ്ധിയിൽ ഉണ്ടാകും. പറയും നമ്മൾ ഈ ഇരട്ടക്കിരീടധാരികളായിരുന്നു പിന്നീട് ഒറ്റക്കിരീടധാരിയായി മാറി. പിന്നീട് മുഴുവൻ രാജധാനിയും നഷ്ടപ്പെട്ടു, തമോപ്രധാനമായിത്തീർന്നു. ഈ ചക്രം കറങ്ങിക്കൊണ്ടേയിരിക്കണം അതിനാലാണ് സ്വദർശനചക്രധാരി എന്ന് പേരുവെച്ചിരിക്കുന്നത്. ആത്മാവിന് ജ്ഞാനം ലഭിച്ചിട്ടുണ്ട്. ആത്മാവിന് ദർശനം ഉണ്ടായിട്ടുണ്ട്. നമ്മൾ ഇങ്ങനെ ഇങ്ങനെയെല്ലാമാണ് ചക്രം കറങ്ങിയത് എന്ന് ആത്മാവിന് അറിയാം. ഇപ്പോൾ വീണ്ടും വീട്ടിലേയ്ക്ക് പോകണം. അച്ഛൻ പറഞ്ഞിട്ടുണ്ട് എന്നെ ഓർമ്മിക്കുകയാണെങ്കിൽ വീട്ടിലെത്തിച്ചേരും. ഈ സമയത്ത് നിങ്ങൾ ആ അവസ്ഥയിൽ ഇരിക്കും എന്നല്ല. പുറത്തുള്ള അനേകം കാര്യങ്ങൾ ബുദ്ധിയിൽ വന്നുകൊണ്ടിരിക്കും. ആർക്കെല്ലാം എന്തെല്ലാം കാര്യങ്ങൾ ഓർമ്മ വരുന്നുണ്ടാകും. ഇവിടെ അച്ഛൻ പറയുന്നു ബാക്കിയുള്ള എല്ലാ കാര്യങ്ങളും മാറ്റിവെച്ച് ഒരാളെമാത്രം ഓർമ്മിക്കൂ. ശ്രീമതം ലഭിക്കുന്നുണ്ട് അതനുസരിച്ച് നടക്കണം. സ്വദർശന ചക്രധാരിയായി മാറി നിങ്ങൾക്ക് അന്ത്യംവരെ പുരുഷാർത്ഥം ചെയ്യണം. ആദ്യം ഒന്നും അറിയില്ലായിരുന്നു, ഇപ്പോൾ അച്ഛൻ എല്ലാം പറഞ്ഞുതരികയാണ്. ബാബയെ ഓർമ്മിക്കുന്നതിലൂടെ ബാക്കിയെല്ലാം ഓർമ്മവരും. രചയിതാവിനേയും രചനയുടെ ആദി-മധ്യ-അന്ത്യത്തിന്റെ മുഴുവൻ രഹസ്യങ്ങളും ബുദ്ധിയിൽ വരും. ഇവിടെ പാഠം ലഭിക്കുകയാണ്, അച്ഛനെ വീട്ടിലിരുന്നും ഓർമ്മിക്കാൻ സാധിക്കും. ഇതെല്ലാം ബുദ്ധികൊണ്ട് മനസ്സിലാക്കേണ്ട കാര്യങ്ങളാണെന്ന് ഓർമ്മയുണ്ട്. നിങ്ങൾ അത്ഭുതകരമായ വിദ്യാർത്ഥികളാണ്. അച്ഛൻ മനസ്സിലാക്കിത്തന്നിട്ടുണ്ട്- 8 മണിക്കൂർ നന്നായി വിശ്രമിച്ചാലും, 8 മണിക്കൂർ ശരീരനിർവ്വഹണാർത്ഥം തീർച്ചയായും ജോലി ചെയ്യും. ആ കച്ചവടവും ചെയ്യണം. അതോടൊപ്പം തനിക്കു സമാനമാക്കി മാറ്റുന്നതിനായി ബാബ നൽകിയ ജോലിയും ചെയ്യണം, ഇതും ശരീരനിർവ്വഹണാർത്ഥം തന്നെല്ലെ. അത് അല്പകാലത്തിലേക്കുള്ളതാണെങ്കിൽ ഇത് 21 ജന്മത്തിലെ ശരീരനിർവ്വഹണത്തിനായാണ്. നിങ്ങൾ അഭിനയിക്കുന്ന പാർട്ടിന്റെ മഹത്വവും ഇതിന്റെ ആധാരത്തിലാണ്.

ആർ എത്രത്തോളം പരിശ്രമിക്കുന്നു അതിനനുസരിച്ച് പിന്നീട് ഭക്തിയിൽ അവർ പുജിക്കപ്പെടുന്നു. ഈ മുഴുവൻ ധാരണയും നിങ്ങൾ കുട്ടികൾക്കുണ്ടാവണം.

നിങ്ങൾ കുട്ടികൾ പാർട്ട് ധാരികളാണ്. ബാബ ജ്ഞാനം നൽകുന്ന പാർട്ടുമാത്രം അഭിനയിക്കുന്നു. ബാക്കി ശരീര നിർവ്വഹണാർത്ഥമുള്ള പുരുഷാർത്ഥം നിങ്ങൾ ചെയ്യണം. ബാബയ്ക്കുതെളിച്ചേണ്ടതില്ല. ബാബ വരുന്നത് കുട്ടികൾക്ക് ഈ ലോകത്തിന്റെ ഹിസ്റ്ററിയും ജോഗ്രഫിയും എങ്ങനെയെല്ലാമാണ് ആവർത്തിക്കുന്നത് എന്ന് മനസ്സിലാക്കിത്തരാൻ. ചക്രം എങ്ങനെയാണ് കറങ്ങുന്നത്. ഇക്കാര്യം മനസ്സിലാക്കിത്തരാൻ വേണ്ടി മാത്രമാണ് വരുന്നത്. യുക്തിപൂർവ്വം മനസ്സിലാക്കിത്തന്നുകൊണ്ടേയിരിക്കുന്നു. ബാബ പറഞ്ഞുതരുന്നു- കുട്ടികളേ, അശ്രദ്ധ കാണിക്കരുത്. സ്വദർശന ചക്രധാരി അതായത് ലൈറ്റ് ഹൗസാകണം. സ്വയം ആത്മാവാണെന്നു മനസ്സിലാക്കണം. ശരീരം കൂടാതെ ആത്മാവിന് പാർട്ട് അഭിനയിക്കാൻ കഴിയില്ലെന്ന് അറിയില്ലേ. ജനങ്ങൾക്ക് ഒന്നും തന്നെ അറിയില്ല. നിങ്ങളുടെ അടുത്തേയ്ക്കുവരുന്നു, നല്ലതാണ് എന്നു പറയുന്നു പക്ഷേ സ്വദർശന ചക്രധാരിയാകാൻ കഴിയുന്നില്ല, അതിന് വളരെ അധികം അഭ്യാസം ചെയ്യേണ്ടതുണ്ട്. പിന്നീട് നിങ്ങൾക്ക് എവിടെചെന്നാലും മാസ്റ്റർ ജ്ഞാനസാഗരനാകാൻ സാധിക്കും എങ്ങനെയാണോ വിദ്യാർത്ഥികൾ പഠിച്ച് ടീച്ചറാകുന്നത് ശേഷം കോളേജിൽ പഠിപ്പിക്കുന്നത് പിന്നീട് അതിൽ മുഴുകുന്നത് അതുപോലെ നിങ്ങളുടെ ജോലിതന്നെ ടീച്ചറാവുക എന്നതാണ്. എല്ലാവരേയും സ്വദർശന ചക്രധാരിയാക്കണം. ഇരട്ടക്കിരീടധാരികളായ രാജാക്കന്മാരുടേയും ഒറ്റക്കിരീടധാരികളായ രാജാക്കന്മാരുടേയും ചിത്രങ്ങൾ കുട്ടികൾ നിർമ്മിച്ചു. അവ ശരിതന്നെയാണ് പക്ഷേ ഏത് മുതൽ ഏതുവരെയാണ് ഇരട്ടക്കിരീടധാരികളായിരുന്നത്? ഏതുമുതൽ ഏതു വരെയാണ് ഒറ്റ കിരീടധാരികളായത്? പിന്നീട് എപ്പോൾ എങ്ങനെ രാജ്യം നഷ്ടപ്പെട്ടു? ആ സമയം എഴുതണം. ഇത് പരിധിയില്ലാത്ത വലിയ നാടകമാണ്. നാം വീണ്ടും ദേവതയാകും എന്നത് ഉറപ്പാണ്. ഇപ്പോൾ ബ്രഹ്മണരാണ്. ബ്രഹ്മണർ സംഗമയുഗത്തിലേതാണ്. ഈ കാര്യം നിങ്ങൾ പറയുന്നതുവരെ ആരും അറിയുന്നില്ല. ഇത് നിങ്ങളുടെ അലൗകിക ജന്മമാണ്. ലൗകികത്തിലും പാരലൗകികത്തിലും സമ്പത്ത് ലഭിക്കുന്നു. അലൗകികത്തിൽ നിന്ന് സമ്പത്ത് ലഭിക്കുകയില്ല. ബ്രഹ്മാവിന്റെ ബാബ നിങ്ങൾക്ക് സമ്പത്ത് നൽകുന്നു. അല്ലയോ പ്രഭോ എന്നാണ് വിളിക്കുന്നത്. അല്ലയോ പ്രജാപിതാബ്രഹ്മാവേ എന്ന് ഒരിയ്ക്കലും വിളിക്കുന്നില്ല. ലൗകിക പിതാവിനേയും പാരലൗകിക പിതാവിനേയുമാണ് ഓർമ്മിക്കുന്നത്. ഈ കാര്യങ്ങൾ ആർക്കും അറിയില്ല, നിങ്ങൾ മാത്രമാണ് അറിയുന്നത്. പാരലൗകിക പിതാവിൽ നിന്ന് ലഭിക്കുന്നത് അവിനാശീ സമ്പത്തും ലൗകിക പിതാവിൽ നിന്ന് ലഭിക്കുന്നത് വിനാശിയായ സമ്പത്തുമാണ്. ചിന്തിക്കൂ രാജാവിന്റെ സന്താനമാണ്, 5 കോടി സമ്പത്ത് ലഭിക്കുന്നു എങ്കിലും പരിധിയില്ലാത്ത അച്ഛനിൽ നിന്നും ലഭിക്കുന്ന സമ്പത്തുമായി താരതമ്യം ചെയ്യുമ്പോൾ ഇത് അവിനാശീ സമ്പത്താണ് എന്നാൽ അതെല്ലാം നശിക്കാൻ പോകുന്നതാണ്. ഇന്ന് ആരാണോ കോടിപതികളായിരിക്കുന്നത് അവരെ മായ പിടികൂടിയിരിക്കുകയാണ്, അവർ വരുകയേയില്ല. അച്ഛൻ ഏഴകളുടെ തോഴനാണ്. ഭാരതം വളരെ ദരിദ്രമാണ്, ഭാരതത്തിലെ മനുഷ്യരും വളരെ ദരിദ്രരാണ്. ഇപ്പോൾ നിങ്ങൾ വളരെ അധികംപേരുടെ മംഗളം ചെയ്യുന്നതിനുള്ള പുരുഷാർത്ഥം ചെയ്യുകയാണ്. അസുഖം വരുമ്പോൾ സാധാരണയായി ആളുകളിൽ വൈരാഗ്യം ഉണ്ടാകാറുണ്ട്. ജീവിച്ചിട്ട് എന്താണ് പ്രയോജനം എന്ന് ചിന്തിക്കും. മുക്തിധാമത്തിലേയ്ക്ക് പോകുന്നതിനുള്ള വഴി ലഭിച്ചാൽ മതിയായിരുന്നു എന്നു കരുതും. ദുഃഖത്തിൽ നിന്നും രക്ഷപ്പെടുന്നതിന് മുക്തി ചോദിക്കുന്നു. സത്യയുഗത്തിൽ ചോദിക്കുകയില്ല എന്തെന്നാൽ അവിടെ ദുഃഖമില്ല. ഈ കാര്യങ്ങൾ ഇപ്പോഴാണ് നിങ്ങൾ മനസ്സിലാക്കുന്നത്. ബാബയുടെ കുട്ടികളുടെ വൃദ്ധി ഉണ്ടാകുന്നു. ആരാണോ സൂര്യവംശീ- ചന്ദ്രവംശീ ദേവതയായി മാറുന്നത് അവരാണ് വന്ന് നമ്പർവൈസ് പുരുഷാർത്ഥം അനുസരിച്ച് ജ്ഞാനമെടുക്കുന്നത്. ഈ ജ്ഞാനം നൽകാൻ അച്ഛനല്ലാതെ മറ്റാരെക്കൊണ്ടും സാധിക്കില്ല. ഇപ്പോൾ നിങ്ങൾക്ക് പരിധിയില്ലാത്ത അച്ഛനെ വിട്ട് എവിടെയ്ക്കും പോകാൻ കഴിയില്ല, ആർക്കൊന്നോ അച്ഛനോട് സ്നേഹമുള്ളത് അവർ മനസ്സിലാക്കും ജ്ഞാനം വളരെ സഹജമാണ്, ബാക്കി പാവനമായി മാറുന്നതിലാണ് മായ വിഘ്നങ്ങളിടുന്നത്. ഏതെങ്കിലും കാര്യത്തിൽ അശ്രദ്ധരായാൽ ആ അശ്രദ്ധ കാരണത്താലാണ് തോറ്റുപോകുന്നത്. ഇതിനുള്ള നല്ല ഉദാഹരണമാണ് ബോക്സിംഗ്. ബോക്സിംഗിൽ ഒരാൾ മറ്റൊരാളുടെമേൽ വിജയം നേടുന്നു. കുട്ടികൾക്ക് അറിയാം മായയാണ് നമ്മെ തോൽപ്പിക്കുന്നത്.

അച്ഛൻ പറയുന്നു- മധുരമായ കുട്ടികളേ, സ്വയം ആത്മാവാണെന്നു മനസ്സിലാക്കൂ. അച്ഛൻ സ്വയം മനസ്സിലാക്കിത്തരുകയാണ് ഇതിൽ പരിശ്രമമുണ്ട്. ബാബ സഹജമായ യുക്തികൾ പറഞ്ഞുതരികയാണ്. നമ്മൾ ആത്മാക്കളാണ്, ഒരു ശരീരം ഉപേക്ഷിച്ച് അടുത്തത് എടുക്കും, പാർട്ട് അഭിനയിക്കുകയാണ്, പരിധിയില്ലാത്ത അച്ഛന്റെ മക്കളാണ് ഇതെല്ലാം നല്ലരീതിയിൽ പക്കയാക്കണം. മായ ഇവരുടെ ബുദ്ധിയോഗത്തെ മുറിക്കുന്നു- ഇത് ബാബയ്ക്ക് അനുഭവമാകുന്നു. നമ്പർവൈസ് തന്നെയാണ്, ഇതിന്റെ

ആധാരത്തിലാണ് രാജധാനി ഉണ്ടാകുന്നത്. എല്ലാവരും ഏകരസമാണെങ്കിൽ രാജധാനിയുണ്ടാക്കാൻ സാധിക്കില്ല. രാജാവ്, റാണി, പ്രജ, ധനികൻ എല്ലാവരും വേണം. ഈ കാര്യങ്ങൾ നിങ്ങളെല്ലാത്തെയും മറ്റാരെയും മനസ്സിലാക്കുന്നില്ല. നമ്മൾ നമ്മുടെ രാജധാനി സ്ഥാപിക്കുകയാണ്. നിങ്ങളിലും വിരളം ചില അനന്യരായ കുട്ടികൾക്കേ ഈ കാര്യങ്ങൾ മുഴുവൻ ഓർമ്മനിൽക്കുന്നുള്ളൂ. ഈ കാര്യങ്ങൾ ഒരിയ്ക്കലും മറക്കരുത്. നമ്മൾ മറന്നുപോകുന്നുണ്ട് എന്നത് കുട്ടികൾക്ക് അറിയാം. ഇല്ലെങ്കിൽ നമ്മൾ വിശ്വത്തിന്റെ അധികാരിയാകാൻ പോവുകയാണ് എന്ന് ചിന്തിച്ച് വളരെ അധികം സന്തോഷം ഉണ്ടാകണം. പുരുഷാർത്ഥത്തിലൂടെയേ ആയിമാറൂ, കേവലം പറയുന്നതുകൊണ്ട് ആവില്ല. ബാബ വരുമ്പോൾ തന്നെ ചോദിക്കുന്നുണ്ട്- കുട്ടികളേ ശ്രദ്ധിക്കൂ, സ്വദർശന ചക്രധാരിയായാണോ ഇരിക്കുന്നത്? ഈ ശരീരത്തിൽ വന്നു പ്രവേശിക്കുന്ന ബാബയും സ്വദർശന ചക്രധാരിയാണല്ലോ. മനുഷ്യർ കരുതുന്നത് വിഷ്ണുവാണ് സ്വദർശന ചക്രധാരി എന്നാണ്. അവർക്ക് ഇത് ലക്ഷ്മീ നാരായണന്മാരാണ് എന്നത് പോലും അറിയുകയല്ല! ഏത് ജ്ഞാനത്തിലൂടെയാണോ ഇവർ ലക്ഷ്മീ നാരായണന്റെ ഈ പദവി നേടിയത് ആ ജ്ഞാനം ഇവർക്ക് നൽകിയത് ആരാണ്? സ്വദർശന ചക്രത്താൽ വധിക്കുന്നതായി കാണിക്കുന്നു. നിങ്ങൾക്ക് ഈ ചിത്രം നിർമ്മിച്ചവരെക്കുറിച്ച് ഓർക്കുമ്പോൾ ചിരി വരുന്നു. കബൈൻഡ് ഗൃഹസ്ഥാശ്രമത്തിന്റെ അടയാളമാണ് വിഷ്ണു. ചിത്രം ശോഭിക്കുന്നുണ്ട് പക്ഷേ ഈ ചിത്രത്തിൽ ശരിയൊന്നുമില്ല. ആദ്യം നിങ്ങൾക്ക് അറിയില്ലായിരുന്നു. 4 ഭുജങ്ങളുള്ളവർ ഇവിടെയ്ക്ക് എവിടെ നിന്നാണ് വന്നത്. ഈ മുഴുവൻ കാര്യങ്ങളും നിങ്ങൾ നമ്പർവൈസായാണ് മനസ്സിലാക്കുന്നത്. അച്ഛൻ പറയുന്നു എല്ലാത്തിന്റേയും ആധാരം നിങ്ങളുടെ പുരുഷാർത്ഥമാണ്. ബാബയുടെ ഓർമ്മയിലൂടെ മാത്രമാണ് പാപം ഇല്ലാതാകുന്നത്. ഏറ്റവും കൂടുതൽ നമ്പർ വൺ ആയി ഈ പുരുഷാർത്ഥമാണ് വേണ്ടത്. സമയം ബാബ നൽകിയിട്ടുണ്ട്. ഗൃഹസ്ഥത്തിൽ ഇരിക്കുകയും വേണം. ഇല്ലെങ്കിൽ കുട്ടികളെ ആരുനോക്കും. അതെല്ലാം ചെയ്തുകൊണ്ടും അഭ്യാസം ചെയ്യണം. വേറെ ഒരു കാര്യവുമില്ല. കൃഷ്ണൻ അകാസുരൻ ഭകാസുരൻ മുതലായവരെ സ്വദർശന ചക്രത്താൽ വധിച്ചതായി കാണിച്ചിരിക്കുന്നു. ഇപ്പോൾ ഇത് നിങ്ങൾ മനസ്സിലാക്കുന്നു. ചക്രത്തിന്റെ കാര്യമേയല്ല. എത്രത്തോളം വ്യത്യാസമുണ്ട്. ഈ കാര്യം ബാബയാണ് മനസ്സിലാക്കിത്തന്നത്. മനുഷ്യനാൽ മനുഷ്യർക്ക് മനസ്സിലാക്കിക്കൊടുക്കാൻ കഴിയില്ല. മനുഷ്യന് മനുഷ്യരുടെ സർഗ്ഗം ചെയ്യാനും കഴിയില്ല. രചയിതാവിന്റേയും രചനയുടെ ആദി മദ്ധ്യ അന്ത്യത്തിന്റേയും രഹസ്യം ആർക്കും മനസ്സിലാക്കിക്കൊടുക്കാൻ കഴിയില്ല. സ്വദർശന ചക്രത്തിന്റെ അർത്ഥം എന്താണ് എന്നതുപോലും ബാബയാണ് ഇപ്പോൾ മനസ്സിലാക്കിത്തന്നത്. ശാസ്ത്രങ്ങളിൽ ഉണ്ടാക്കിയിരിക്കുന്ന കഥകളുടെ കാര്യം ഒന്നുംതന്നെ പറയാനില്ല. കൃഷ്ണനെപ്പോലും ഹിംസകനാക്കിത്തീർത്തിരിക്കുന്നു. ഇതിനെക്കുറിച്ച് ഏകാന്തതയിൽ വിചാരസാഗര മഥനം ചെയ്യേണ്ടതുണ്ട്. രാത്രികാലങ്ങളിൽ കാവൽ നിൽക്കുന്ന കുട്ടികൾക്ക് വളരെ നല്ല സമയം ലഭിക്കും. അവർക്ക് വളരെ അധികം ഓർമ്മിക്കാൻ കഴിയും. അച്ഛനെ ഓർമ്മിച്ചുകൊണ്ടും സ്വദർശന ചക്രത്തെ കറക്കിക്കൊണ്ടുമിരിക്കൂ. ഓർമ്മിക്കുന്ന സന്തോഷത്തിൽ ഉറക്കം വിട്ടുപോകും. ആർക്കോണോ ധനം ലഭിക്കുന്നത് അവർ വളരെ സന്തോഷവാന്മാരായിരിക്കും. ഒരിയ്ക്കലും ക്ഷീണിതരാകില്ല. നിങ്ങൾക്ക് അറിയാമോ നാം എവർ ഹെൽത്തിയും എവർ വെൽത്തിയും ആവുകയാണ്. അതിനാൽ ഇക്കാര്യത്തിൽ വളരെ നല്ലരീതിയിൽത്തന്നെ മുഴുകണം. ഈ കാര്യവും ബാബയ്ക്ക് അറിയാം ഡ്രാമ അനുസരിച്ച് നടക്കുന്നത് എന്തും നല്ലതുതന്നെ. എങ്കിലും പുരുഷാർത്ഥം ചെയ്തിപ്പിച്ചുകൊണ്ടേയിരിക്കുന്നു. ഇപ്പോൾ ബാബ പഠിപ്പ് തരുന്നു. ജ്ഞാനവും യോഗവും ഇല്ലാത്തവരും ധാരാളമുണ്ട്. ഏതെങ്കിലും ബുദ്ധിവാന്മാരോ വിദ്വാന്മാരോ വന്നാൽ അവരോട് സംസാരിക്കാൻ കഴിയുന്നില്ല. സർവ്വീസബിളായിട്ടുള്ള കുട്ടികൾക്ക് അറിയാം നമ്മുടെയടുത്ത് ഉള്ളതിൽ ആരെല്ലാമാണ് പറഞ്ഞുകൊടുക്കാൻ നല്ലത് എന്നത്. പിന്നെ ബാബയും നോക്കും ഈ വന്നിരിക്കുന്ന ബുദ്ധിമാൻ അല്ലെങ്കിൽ പഠിച്ച വ്യക്തി വലിയ ആളാണ് പക്ഷേ മനസ്സിലാക്കിക്കൊടുക്കുന്ന ആൾ പോരായ്മയിൽ സ്വയം പ്രവേശിച്ച് അയാളെ ഉയർത്തും. അതിനാൽ നല്ല കുട്ടികൾ പറയും ബാബ അവർക്ക് പറഞ്ഞുകൊടുത്ത അത്രയും ജ്ഞാനം ഞങ്ങളിൽ ഇല്ലായിരുന്നു. ചിലർക്ക് ഞാൻ എന്ന അഹങ്കാരം വരും. ബാബ വരുന്നതും സഹായിക്കുന്നതുമായ പാർട്ട് ഡ്രാമയിൽ ഉൾപ്പെട്ടിരിക്കുന്നു. ഡ്രാമ വളരെ വിചിത്രമാണ്. അത് മനസ്സിലാക്കണമെങ്കിൽ വളരെ വിശാലമായ ബുദ്ധി വേണം.

ഇപ്പോൾ നിങ്ങൾ കുട്ടികൾക്ക് അറിയാം നാം എല്ലാവരും വെളുത്തവരായിരുന്നു, നമ്മൾ ആ രാജധാനിയുടെ സ്ഥാപന ചെയ്യുകയാണ്. അവിടെ കറുത്തവരാരും തന്നെയില്ല. ഇക്കാര്യവും നിങ്ങൾ വെളുത്തതും കറുത്തതുമായ ചിത്രം ഉണ്ടാക്കി എഴുതൂ. 63 ജന്മം കാമചിതയിലിരുന്ന് ഇത്തരത്തിൽ കറുത്തവരായിത്തീർന്നു. ആത്മാവുതന്നെയാണ് മാറിയത്. ലക്ഷ്മീ നാരായണന്മാരുടേയും കറുത്ത ചിത്രം ഉണ്ടാക്കിയിരിക്കുന്നു. ആത്മാവ് കറുത്തതായി മാറുന്നു എന്ന് മനസ്സിലാക്കുന്നില്ല. ഇവർ സത്യയുഗത്തിന്റെ ഉടമസ്ഥരും വെളുത്തവരുമായിരുന്നു. പിന്നീട് കാമചിതയിൽ ഇരുന്ന് കറുത്തുപോയി. ആത്മാവ് പുനർ

ജന്മങ്ങളിലൂടെ തമോപ്രധാനമാകുന്നു. അതിനാൽ ആത്മാവും കറുത്ത് ശരീരവും കറുത്തുപോകുന്നു. അതിനാൽ നിങ്ങൾക്ക് സൗമ്യതയോടെ ചോദിക്കാം ലക്ഷ്മീ നാരായണന്മാരെ ചില ഭാഗത്ത് കറുത്തതായും ചില ഭാഗത്ത് വെളുത്തതായും കാണിച്ചിരിക്കുന്നു, കാരണമെന്ത്? ജ്ഞാനമില്ല. കൃഷ്ണനെ വെളുത്തതായും പിന്നീട് കൃഷ്ണനെത്തന്നെ കറുത്തതായും നിർമ്മിക്കുന്നതെന്തുകൊണ്ട്? ഈ കാര്യം നിങ്ങൾക്ക് ഇപ്പോൾ മനസ്സിലായി. നിങ്ങൾക്ക് ഇപ്പോൾ ജ്ഞാനത്തിന്റെ മൂന്നാമത്തെ നേത്രം ലഭിച്ചിരിക്കുന്നു. ശരി.

വളരെക്കാലത്തെ വേർപാടിനുശേഷം തിരിച്ചു കിട്ടിയ മധുരമധുരമായ ഓമന സന്താനങ്ങൾക്ക് മാതാവും പിതാവുംമായ ബാപ്റ്റാദയുടെ സ്നേഹസ്നേഹങ്ങളും പുലർക്കാല വന്ദനവും. ആത്മീയ പിതാവിന്റെ ആത്മീയ കുട്ടികൾക്ക് നമസ്കാരം.

## **ധാരണയ്ക്കുള്ള മുഖ്യസാരം -**

1. സന്തോഷത്താൽ നിറഞ്ഞിരിക്കുന്നതിനായി ഏകാന്തതയിലിരുന്ന് ലഭിച്ച ജ്ഞാനത്തെ സ്ഥിരീകരിക്കണം. പാവനവും സദാ നിരോധിയുമാകുന്നതിന് ഓർമ്മയിൽ ഇരിക്കുന്നതിനുള്ള പരിശ്രമം ചെയ്യണം.
2. ബാബയ്ക്കു സമാനം മാസ്റ്റർ ജ്ഞാനസാഗരനായി സർവ്വരേയും സ്വദർശന ചക്രധാരികളാക്കണം. ലൈറ്റ് ഹൗസാവണം. ഭാവിയിലെ 21 ജന്മങ്ങളിലെ ശരീരനിർവ്വഹണത്തിനായി തീർച്ചയായും ആത്മീയ ടീച്ചറാകണം.

## **വരദാനം- സേവനഭാവത്തോടെ സേവനം ചെയ്തുകൊണ്ട് മുന്നേറുന്നവരും മുന്നേറുന്നവരുമായ നിർവിഹ്ന സേവാധാരിയായി ഭവിയ്ക്കട്ടെ!**

സേവനഭാവമാണ് സഫലത നൽകുന്നത്. അഥവാ സേവനത്തിൽ അഹംഭാവം വന്നാൽ അതിനെ സേവനഭാവം എന്നു പറയില്ല. ഏതെങ്കിലും സേവനത്തിൽ അഹംഭാവം കലർന്നാൽ പരിശ്രമവും സമയവും കൂടുതൽ വേണ്ടിവരും. മാത്രമല്ല സ്വയം സന്തുഷ്ടരുമാകില്ല. സേവനഭാവമുള്ള കുട്ടികൾ സ്വയം മുന്നേറുകയും മറ്റുള്ളവരെ മുന്നേറുകയും ചെയ്യും. അവർ സദാ ഉയരുന്ന കലയുടെ അനുഭവം ചെയ്യും. അവരുടെ ഉത്സാഹവും ഉന്മേഷവും അവരെ നിർവിഹ്നമാക്കുകയും മറ്റുള്ളവരുടെ മംഗളം ചെയ്യുകയും ചെയ്യും.

## **സ്നോഗൻ- ആരാണോ സൂക്ഷ്മവും ആകർഷണീയവുമായ ചരടുകളിൽ നിന്നെല്ലാം മുക്തമായിട്ടുള്ളത് അവരാണ് ജ്ഞാനിയായ ആത്മാക്കൾ**